

വുളുവിനെ സംബന്ധിച്ച സത്യം

സൂറത്തു അന്നിസാഇൽ 43 ൾം വചനത്തിൽ അല്ലാഹു പറയുന്നു.

يٰۤاَيُّهَا الَّذِيْنَ ءَامَنُوْا لَا تَقْرَبُوْا الصَّلٰوةَ وَاَنْتُمْ سٰكِرٰى حَتّٰى
تَعْلَمُوْا مَا تَقُوْلُوْنَ وَلَا جُنُبًا اِلَّا عَابِرِيْ سَبِيْلِ حَتّٰى تَغْتَسِلُوْا وَاِنْ
كُنْتُمْ مَّرْضٰى اَوْ عَلٰى سَفَرٍ اَوْ جَاءَ اَحَدٌ مِّنْكُمْ مِّنَ الْغَايِطِ اَوْ لَمَسْتُمْ
النِّسَاءَ فَلَمْ تَجِدُوْا مَاءً فَتَيَمَّمُوْا صَعِيْدًا طَيِّبًا فَاَمْسَحُوْا
بِوُجُوْهِكُمْ وَاَيْدِيْكُمْ اِنَّ اللّٰهَ كَانَ عَفُوًّا غَفُوْرًا ﴿٤٣﴾

യാ അയ്യഹല്ല ദീന ആമന്ത ലാ തഖ്റബു അസ്സലാത്ത വ അന്തും സുകാരാ ഹത്താ തഅലമു മാ തഖുലൂന വലാ ജൂനുബൻ ഇല്ലാ ആബിരീ സബീലിൻ ഹത്താ തഗ്തസിലു വ ഇൻ കുന്തും മർജ്ജാ അവ് അലാ സഫരിൻ ഔ ജാഅ അഹദുൻ മിനൽ ഗായിത്തി ഔ ലാമസ്തമുന്നിസാഅ ഫലം തജിദു മാഅൻ ഫതയുമമു സ്വഇറദൻ തയ്യിബൻ ഫം സഇ ബി വുജൂഹിക്കും വഅയ്ദിയക്കും ഇന്നല്ലാഹ കാന അഹുവുൻ ഗഹൂറാ)(ഓ വിശ്വസി ചിരുന്നവരെ ,നിങ്ങൾ ഉന്മത്തരായിരിക്കെ നിങ്ങൾ പറയുന്നതെന്തെന്നു നിങ്ങൾ അറിയുന്നതുവരെയും മലീമസരായിക്കൊണ്ട്--വഴി താണ്ടുന്നവ രൊഴിച്ച്--കുളിക്കുന്നതുവരേയും,നമസ്കാരത്തോടു അടുക്കരുത്.ഇനി നിങ്ങൾ രോഗികളാവുകയോ, യാത്രയിലാവുകയോ,നിങ്ങളിൽ നിന്നു ആരെങ്കിലും മലമൂത്ര വിസർജന സ്ഥലത്തു നിന്നു വരികയോ,സ്ത്രീകളുമായി പരസ്പരം സ്പർശിക്കുകയോ ചെയ്താൽ അനന്തരം നിങ്ങൾക്ക് വെള്ളം കിട്ടിയതുമില്ലെങ്കിൽ നല്ലൊരു ഭൂപ്രദേശം ആരായുകയും ,എന്നിട്ട് നിങ്ങളുടെ മുഖങ്ങളും കൈകളും തുടക്കുകയും ചെയ്യുവിൻ. തീർച്ചയായും അല്ലാഹു വളരെ മാപ്പാക്കുന്നവനും,വളരെ പൊറുക്കുന്നവനമാകുന്നു.)(ചെറിയ വ്യത്യാസത്തോടു കൂടി യാണെങ്കിലും നിലവിലുള്ള പരിഭാഷകർ പറഞ്ഞു പോരുന്ന അർത്ഥമാണിത്.)

ഇവർ ഈ ആയത്തിന്റെ വിശദീകരണത്തിൽ പറയുന്നത് ഈ ആയത്തിന്റെ പരാമർശ വിഷയം വുളുവും ആചാര നമസ്കാരവുമാണെന്നാണ് .വുളുവിന്റെ ഒരു സാധാരണ രൂപമാണ് ഇവിടെ പറയുന്നത് എന്നാണ് ഇവർ അവകാശപ്പെടുന്ന മറ്റൊരു കാര്യം.. കനിഞ്ഞും(റുക്അ) സാംഷ്ടാഗം ചെയ്തും(സുജൂദ്)നമസ്കരിക്കുക എന്ന സങ്കൽപത്തിൽ നിന്നാണ് അവർ വുളു തെളിയിക്കുന്നത്.പക്ഷെ ഈ വചനത്തിന്റെ സന്ദർഭം ഒന്നനാം സൂക്ഷ്മ പഠനം നടത്തിയാൽ ഈ ആയത്തിൽ നിന്നും നമസ്കാരവും കാണാൻ കഴിയില്ല.വുളുവും കാണാൻ കഴിയില്ല.മറ്റു വല്ല ആയത്തിൽ നിന്നും നമസ്കാരം നമുക്കു ലഭിച്ചാലും ഈ ആയത്തിൽ നിന്നും കിട്ടുന്നില്ല.

തെളിവു ഒന്ന്:-

ദയവു ചെയ്തു "ലാ തഖ്റബു അ-സ്സലാത വ അന്തും സുകാരാ ഹത്താ തഅലമു മാ തഖുലൂന" എന്ന ദൈവിക വചനം ഒന്നു ശ്രദ്ധിക്കുക.(നിങ്ങൾ കള്ളു കുടിച്ചു കൊ

ണ്ട് നിങ്ങൾ പറയുന്നതെന്തെന്ന് വ്യക്തമാകുന്നതുവരെ സ്വലാത്തിനോട് നിങ്ങൾ അടുക്കരുത്.)

ഇവിടെ നമസ്കരിക്കുന്നവൻ ഒരിക്കലും കള്ളുകടിക്കുകയില്ലല്ലോ? എന്നു നാം ചോദിച്ചാൽ ഉടനെ അത് മുമ്പ് അനുവദിച്ചിരുന്നു എന്നും പിന്നീട് ആ അനുവാദം ദുർബലപ്പെടുത്തുകയുമാണ് ചെയ്തത് എന്നുമായിരിക്കും ഇവർ മറുപടി പറയുക. ദൈവത്തിന്റെ വചനങ്ങൾ ഓരോന്നും ദിനം പ്രതി ദുർബലപ്പെടുത്തുക എന്നത് വളരെ അതിശയം തന്നെ.കാരണം അല്ലാഹു പറയുന്നു."ലാ യുബദലു അൽ-ഖൗലു ലദയ്യ വമാ അന ബി ഉല്ലാമിൻ ലിൽ അബീദ്"ഒരു വചനവും മാറ്റപ്പെടുകയില്ല എന്നാണ് അല്ലാഹു പറയുന്നത്. രണ്ട് അന്നത്തെ അറബികൾക്കു കൊടുത്ത ആ അനുവാദം എന്തുകൊണ്ട് ഇന്നത്തെ അവിശ്വാസികൾക്കു ഇവർ നൽകുന്നില്ല?

തെളിവു രണ്ട്:-

അല്ലാഹുവിന്റെ വചനം എതാണ്? അത് എത്രയുണ്ട്? എന്നു തീരുമാനിക്കാനുള്ള അവകാശം ആർക്കാണ്.നൂറ്റാണ്ടുകൾ കഴിഞ്ഞുവന്ന ചില ആളുകൾക്കോ? അതോ ഇത് അവതരിപ്പിച്ച അല്ലാഹുവിനോ? ദുർബലപ്പെടുത്തപ്പെട്ട വചനങ്ങളുടെ ചരിത്രം നാം പരിശോധിച്ചാൽ ഇവ ദുർബലപ്പെടുത്തപ്പെട്ടിരിക്കുന്നത് ഏതാണ്ട് ഒരേ സമയത്താണ് എന്നു നമുക്ക് കാണാൻ സാധിക്കും.മറ്റൊരാൾ വേറൊരു അവസരത്തിൽ വരിക എന്നിട്ട് വീണ്ടും ദുർബലപ്പെടുത്തുക.അവന്റെ വചനങ്ങൾ ഒരിക്കലും ദുർബലപ്പെടുത്താൻ ആർക്കും അവകാശമില്ല .മാത്രമല്ല ഇവർ ദൈവിക വചനങ്ങളെ തരം തിരിച്ചതിലുമുണ്ട് ആകെ ഒരു പൊരുത്തക്കേടു് .ഒന്നു കൂടി ചിന്തിച്ചാൽ അല്ലാഹുവിന്റെ സംസാരങ്ങളിൽ ശരിയും തെറ്റും ഉണ്ട് എന്നു പറയുന്നതിനു തുല്യമാണിത്. എന്താ അല്ലാഹു ഹോം വർക്കു ചെയ്യുന്ന വിദ്യാർത്ഥിയാണോ?. കൂടുതലറിയാൻ നസ്ത് ഖുർആനിൽ എന്ന ലേഖനം വായിക്കുക

തെളിവു മൂന്ന്: -

ഈ വചനത്തിലെ "തഖ്ലൂന" എന്ന പദം അറബി വ്യാകരണപ്രകാരം ബഹുവചനവും രണ്ടാമനോടു പറയുന്നതുമാണ്.ഇത് (ج و ق)എന്ന ക്രിയയിൽ നിന്നും ഉണ്ടായതാണ്. സാധാരണ സംസാരത്തിനാണ് ഈ വാക്ക് ഉപയോഗിക്കുന്നത്. ആചാര നമസ്കാരത്തിൽ സാധാരണ സംസാരം അനുവദനീയമല്ലല്ലോ?.പിന്നെ നമസ്കാരത്തിൽ കൃത്യമായ പദങ്ങൾ മാത്രമേ അനുവദിക്കൂ.അതിൽ അധികവും ഖുർആനിക വചനങ്ങളുടെ പാരായണമാണു താനും അതിനു "തഖ്റുഊന(تَفَرُّوْنَ)എന്നും "തത് ലൂന(تَلَوْنَ) എന്നുമാണ് പറയുക.പ്രാർത്ഥിക്കുന്നത് എന്തെന്നു അറിയുന്നവരെ എന്നാണ് ഉദ്ദേശിക്കുന്നതെങ്കിൽ "ഹത്താ തഅലമു മാ തദ് ഊന" എന്നാണ് പറയേണ്ടിയിരുന്നത്. ഇനി ഇമാമും ജമാഅത്തുമായി (കണ്ണുപൊട്ടനെ പാമ്പു കടിച്ചാലും ജമാഅത്തായി നമസ്കരിക്കണമല്ലോ?) നമസ്കരിക്കുമ്പോൾ ഇമാമ് ഓതുനത് ശ്രദ്ധിക്കാനാണെങ്കിൽ ഹത്താ തസ്സുഊന(تَسْمَعُونَ) എന്നോ തസ്സമിഊന (تَسْمَعُونَ)എന്നോ

തെളിവ് നാല്:-

പിന്നെ പറഞ്ഞ "വലാ ജനുബൻ ഇല്ലാ ആബിരീ സബീൽ ഹത്താ തഅതസി ലു" നമസ്കരിക്കുമ്പോൾ ഇവർ പറയുന്ന ജനാബത്തുകരൻ ആകാൻ ഒരാൾ പോകില്ലല്ലോ? അതുപോലെ യാത്രചെയ്യാനും അനുവാദം ഇല്ലല്ലോ?ഒരാൾ ജനാബത്തുകാരനാണെങ്കിൽ കുളിക്കാതെ നമസ്കരിക്കാൻ പാടില്ല.എന്നാൽ യാത്രക്കാരന് കുളിക്കേണ്ടതുമില്ല.യാത്രക്കാരന എന്തിനാണ് വെള്ളം?കുളിക്കാനാണെങ്കിൽ എന്തിനാണ് യാത്രക്കാരൻ കുളിക്കുന്നത്? വൃദ്ധ ഉണ്ടാക്കാനാണെങ്കിൽ അങ്ങിനെ ഒരു വിഷയം തന്നെ ഇവിടെ പറഞ്ഞിട്ടില്ലല്ലോ? "ഹത്താ തഅതസിലു"എന്നു പറഞ്ഞാൽ വൃദ്ധ ഉണ്ടാക്കലല്ല കുളിക്കലാണ് എന്ന് ആർക്കാണ് അറിയാത്തത്? ഇനി വൃദ്ധ ഉണ്ടാക്കലാണ് വെള്ളത്തിന്റെ ആവശ്യമെങ്കിൽ താഴെ പറയുന്ന സ്ത്രീകളുമായി ബന്ധപ്പെട്ടാൽ വൃദ്ധ ഉണ്ടാക്കിയാൽ മതിയോ?സ്ത്രീകളുമായി ബന്ധപ്പെട്ടാൽ കുളിക്കുകയല്ലേ വേണ്ടത്.?ഇവിടെ യാത്രക്കാരൻ എന്തിനാ കുളിക്കുന്നത് എന്നു ചോദിച്ചാൽ അതിനു ഇവർ പറയുന്ന ന്യായം പള്ളിയിലൂടെ മുറിച്ചുകടക്കുന്നതിനു കുറ്റമില്ല എന്നാണ്. നബിക്ക് ഭൂമി മുഴുവൻ പള്ളിയാക്കിയ വിവരം ഇവർക്കറിയില്ലേ? ഇത്തരം ആനുകൂല്യങ്ങൾ ഓർത്ത് നമുക്കു സ്വയം അതുതപ്പെടാം.

തെളിവ് അഞ്ച്:-

പിന്നെ അല്ലാഹു പറയുന്നത് "വ ഇൻ കുൻതും മർജ്ജാ ഔ അലാ സഹരിൻ ഔ ജാഅ അഹദുൻ മിനൽ ഖായിതി ഔ ലാമസ്തുമുനിസാഅ ഫഇല്ലം തജിദു മാഅൻ ഹതയമ്മമു സ്വഹൂദൻ ത്വയ്യിബൻ "

അതായത് നീ രോഗിയാവുകയോ,അല്ലെങ്കിൽ യാത്രയിലാവുകയോ,കള്ളസിൽ നിന്നു തിരിച്ചു വരികയോ ,സ്ത്രീകളെ സ്पर्ശിക്കുകയോ,ചെയ്തിട്ടു വെള്ളം കിട്ടിയില്ലെങ്കിൽ ശുദ്ധമായ മണ്ണുകൊണ്ട് തയമ്മം ചെയ്യുക അതായ മണ്ണുകൊണ്ട് കൈകളും മുഖവും തടവുക ഈ വചനങ്ങൾ ഒന്നു ശ്രദ്ധിച്ചു വായിച്ചാൽ നമ്മുടെ മുന്പിൽ വലിയ ഒരു ചോദ്യം ഉയരും.ദയവു ചെയ്ത് ഈ വചനം ഒന്നു ശ്രദ്ധിക്കുക.ءَاخِرُ اَلْحَايَاتِ അതായത് കള്ളസിൽ പോയി വന്നു വെള്ളം കിട്ടിയില്ലെങ്കിൽ തയമ്മം ചെയ്യുക.

ഇന്നു നിലവിലുള്ള പരിഭാഷകളിലൊക്കെത്തന്നെയും നിങ്ങളിൽ ആരെങ്കിലും കള്ളസിൽ പോയി വന്ന് വെള്ളം കിട്ടിയില്ലെങ്കിൽ തയമ്മം ചെയ്യുക എന്നു തന്നെയാണ് എഴുതിയിട്ടുള്ളത്.നിങ്ങളിൽ ഒരുവനാണ് വരുന്നത്.

അപ്പോൾ തയമ്മം ചെയ്യാൻ നാലു നിബന്ധനകളാണു വെക്കുന്നത്.

- 1) اِنْ كُنْتُمْ مَّرْضَىٰ നിങ്ങൾ രോഗികളാണെങ്കിൽ
- 2) عَلَى سَفَرٍ നിങ്ങൾ യാത്രയിലാണെങ്കിൽ
- 3) اَخِرُ اَلْحَايَاتِ നിങ്ങളിൽ ഒരുവൻ കള്ളസിൽ പോയി വന്നാൽ
- 4) لَمْ تَمْسُ التَّيْسَاءُ നിങ്ങൾ സ്ത്രീകളെ സ്पर्ശിച്ചാൽ

مَرِيضٌ "മരീഓ" (രോഗി)

ഈ പദം ശാരീരിക അസുഖത്തെക്കുറിച്ച് മാത്രമല്ല ഉപയോഗിച്ചിട്ടുള്ളത്. മരിച്ച് മാനസിക, ധാർമ്മിക, വിദ്യഭ്യാസ ന്യൂനതയെക്കുറിച്ചും ഉപയോഗിച്ചിട്ടുണ്ട്. വുർആൻ ശാരീരിക രോഗത്തെക്കുറിച്ചാണോ? അതല്ല ഉന്നമയ മൂല്യങ്ങളെക്കുറിച്ചോ കൽപനകളെക്കുറിച്ചോ അറിയാത്ത ഒരാളുടെ അവസ്ഥയാണോ ഇവിടെ ഉദ്ദേശിക്കുന്നത്.? ഈ രണ്ടാമതു പറഞ്ഞതാണ് ഉദ്ദേശിക്കുന്നതെങ്കിൽ വുർആൻ ആ സമൂഹത്തിൽ നടത്തിയ വിപ്ലവത്തേയാണ് നാം കാത്തുസൂക്ഷിക്കുന്നത്. അതുപോലെ വുർആൻ ആ സമൂഹത്തിൽ താഴെ തട്ടിൽ നിന്നും ഉയർത്തികൊണ്ടുവന്ന മനുഷ്യത്വവും ഉന്നത മൂല്യങ്ങളുമാണ് നമുക്കു തെളിഞ്ഞു കിട്ടുന്നതും നാം സംരക്ഷിക്കുന്നതും . അപ്പോൾ ഇവിടെ ഒരാൾ രോഗിയായാൽ എന്നതുകൊണ്ട് ഉദ്ദേശിക്കുന്നത് മാനസികവും ആശയപരവുമായ രോഗമാണ്. ശാരീരിക അസുഖമാണെങ്കിൽ എന്തിനാ അയാൾ കളിക്കുന്നത്? നമസ്കരിക്കാൻ രോഗി കളിക്കണോ?" ഹത്താ തഅത സിലൂ" എന്നു പറഞ്ഞാൽ വുളു ഉണ്ടാക്കാനല്ലോ? അല്ലാഹു മുകളിലോ താഴെയോ പറയാത്ത വുളു എന്ന വിഷയം നമുക്ക് എവിടെ നിന്നു കിട്ടി.? നിങ്ങൾക്ക് വെള്ളം കിട്ടിയില്ലെങ്കിൽ എന്നു പറഞ്ഞത് മഴവെള്ളമാണെങ്കിൽ എന്തിനാണ് അത്? കളിക്കാനോ , കുടിക്കാനോ വുളു ഉണ്ടാക്കാനോ? രോഗിക്ക് കളിക്കാൻ പറ്റാത്ത രോഗമാണെങ്കിലോ?.

سَفْرٌ "സഫർ" യാത്ര

ഒരു സ്ഥലത്തു നിന്നു മറ്റൊരു സ്ഥലത്തേക്കു പോവുക, പ്രഭാതത്തിലെ വെളിച്ചം മുഖത്തെ തെളിച്ചം, വിശുദ്ധ ഗ്രന്ഥം (ഇതിന്റെ ബഹുവചനമാണ് അസ്സാർ) എന്നൊക്കെയാണ് ഈ പദത്തിന്റെ അർത്ഥം. ഇതേപദത്തിൽ നിന്നുണ്ടായതാണ് സഫീർ (ambassador) എന്ന പദവും.

ഇവിടുത്തെ സഫർ എന്ന പദം ഭൂമിയിലൂടെയുള്ള യാത്രയല്ല. മരിച്ച് തന്റെ നില പാടിൽ നിന്നോ ആശയത്തിൽ നിന്നോ ഉള്ള മാറ്റത്തിനാണ് "സഫർ " എന്നു ഉപയോഗിച്ചിട്ടുള്ളത് ഒരു പദവിൽ നിന്നു വിവിധ രംഗങ്ങളിലേക്കുള്ള യാത്രക്കും സഫർ എന്ന വാക്കു തന്നെയാണ് ഉപയോഗിക്കുക. വുർആൻ ഒരു ആത്മീയ സന്ദേശം എന്ന നിലക്കു എടുക്കുമ്പോൾ തീർച്ചയായും ഇവിടെ ഒരു ആശയപരമായ യാത്രയാണ് ഉദ്ദേശം. അല്ലാതെ ഒരു സ്ഥലത്തു നിന്നും മറ്റൊരു സ്ഥലത്തേക്കുള്ള യാത്രയാകാൻ തരമില്ല. കാരണം രോഗിയുടെ കാര്യം പറഞ്ഞതുപോലെ യാത്രക്കാരൻ എന്തിനാണ് കളിക്കുന്നത്? നമസ്കരിക്കാൻ രോഗി കളിക്കണോ?.

ط و غ എന്നതിൽ നിന്നാണ് ഈ പദം ഉണ്ടായിട്ടുള്ളത്. ഈ ഉള്ളിയിടുക, മുത്തിനു വേണ്ടി കടലിനടിയിലേക്കു മുങ്ങിത്തപ്പുക. താഴ്ന്ന നിരപ്പിൽ നിന്നോ, വിഷമത്തിൽനിന്നോ മേലോട്ടു വരിക. അറിവിനുവേണ്ടി മുങ്ങുക, പ്രശ്നങ്ങൾ പരിഹരിക്കുക എന്നൊക്കെയാണ് ഈ പദത്തിന്റെ അർത്ഥം.

"ഗായ്" എന്നതിന് താഴ്ന്ന നിലയിൽ നിന്നോ, താഴ്ന്ന താഴ്വരയിൽ നിന്നോ മുകളിലോട്ടുവരിക, എന്നൊക്കെയാണ് അർത്ഥം. ഈ വചനത്തിൽ "ഗായി"ത്തിന് കള്ളസിൽ നിന്നു തിരിച്ചു വരിക എന്ന അർത്ഥമാണ് ഇവർ നൽകിയിട്ടുള്ളത്. മുമ്പു കാലത്ത് പിന്നോക്കക്കാർ, ചിലരെക്കെ ഇപ്പോഴും, മലമൂത്ര വിസർജ്ജനത്തിനു താഴ്ന്ന രകളിലേക്കു ഇറങ്ങി പോകാറായിരുന്നു പതിവ്. അതുകൊണ്ട് തന്നെ നമ്മുടെ പരിഭാഷകാർ ഈ പിന്നോക്ക പ്രവർത്തി പരിഭാഷകളിൽ എഴുതിവെച്ചു. ചുർആൻ ഒരു പ്രത്യേക കാലത്തെ പ്രത്യേക നടപടിക്രമങ്ങൾ മാത്രം വിശദീകരിക്കുന്ന ഗ്രന്ഥമല്ല. അതിലെ വാക്കുകൾ അനുഗ്രഹവും കാലത്തിനു അതീതവുമാണ്. അതുകൊണ്ടു തന്നെ അതു അടിസ്ഥാന തത്വങ്ങളെക്കുറിച്ചാണ് സംസാരിക്കുക. തത്യാധിഷ്ഠിതമായ ഒരു ഗ്രന്ഥം ഏതെങ്കിലും കാലത്തെ കുറച്ചൊക്കൾ മലമൂത്ര വിസർജ്ജനത്തിന് താഴ്ന്നിലേക്ക് കയറി ഇറങ്ങുന്നതിനെക്കുറിച്ച് സംസാരിക്കില്ല. സംസ്കാരമോ വിദ്യാഭ്യാസമോ എത്താത്ത പ്രാകൃത സമൂഹത്തിൽ വരെ മലമൂത്ര വിസർജ്ജനം നടത്തിയാൽ വൃത്തിയാക്കണം എന്നറിയാം. എന്നിട്ടുപോലും ഇത്രയും പരിഷ്കൃത സമൂഹത്തിൽ മലമൂത്ര വിസർജ്ജനം നടത്തിയാൽ വെള്ളം കിട്ടിയില്ലെങ്കിൽ അവിടെ വൃത്തിയാക്കാതെ മണ്ണുകൊണ്ടു കയ്യും മുഖവും തുടച്ചാൽ മതി എന്നു അല്ലാഹുവിന്റെ ഗ്രന്ഥം സംസാരിക്കുന്നുണ്ട് എന്നു പറയുന്നത് നാം എങ്ങിനെ ഉൾക്കൊള്ളും.? മൂല്യങ്ങൾ വിശദീകരിക്കുന്ന ഒരു ഗ്രന്ഥമാണ് ചുർആൻ. ഏതെങ്കിലും കാലത്തെ ഒരു പ്രത്യേക ജനങ്ങളുടെ വിസർജ്ജന രീതിയല്ല ചുർആനിന്റെ സംസാര വിഷയം.

അതോടൊപ്പം തന്നെ കള്ളസുകൾ സ്ഥലകാലങ്ങൾക്കു അനുയോജ്യമായതാണ് ഉണ്ടാക്കുക. മുഹമ്മദു നബിയുടെ മുമ്പുള്ള ജനങ്ങൾ വരെ മലകൾ തുരന്നും മരങ്ങൾ മുറിച്ചും വീടുകളും മറ്റും നിർമ്മിച്ചവരായിരുന്നു. പക്ഷെ മുഹമ്മദു നബിയുടെ ആ സമൂഹം എത്രമാത്രം സാസ്കാരികമായി താഴ്ന്ന നിലയിലായിരുന്നു ജീവിച്ചിരുന്നത് എന്നാണ് അല്ലാഹു നമുക്കു പറഞ്ഞു തരുന്നത്. അന്നത്തെ പരിഭാഷകരുടെ ഈ തെറ്റായ വ്യാഖ്യാനത്തിൽ നിന്നു തന്നെ അവരുടെ ചിന്തയുടെ ഹ്രസ്വം എത്രമാത്രമാണെന്നു നമുക്കു ഊഹിക്കാവതല്ലേയുള്ളൂ. ഇവിടുത്തെ 11 (അൽ) എന്നു ചേർത്ത് അൽ-ഗായിത്ത് എന്നു പറഞ്ഞതിൽ നിന്നുതന്നെ അതു സാധാരണ കഴിയല്ല ഉദ്ദേശിക്കുന്നത് എന്നു വ്യക്തമാണല്ലോ?. അത് ഒരു പ്രത്യേക "ഗായിത്ത്" ആണ് ഇവിടെ ഉദ്ദേശിക്കുന്നത്. ഒരാളുടെ ഒരു കൈ കൊണ്ടു, അബൂജാഹിലിന്റെയും അബൂലഹബിന്റെയും അബൂസുഫ് യാന്റെയും കൊട്ടാരങ്ങളുടെ മനോഹാര്യത വിവരിക്കുകയും, മറ്റേ കൈ കൊണ്ട് ഇസ്ലാമിക സർക്കാറിനെ വെറും യാചകരാൽ ഭരിക്കപ്പെടുന്നതായും ചിത്രീ

കുറിച്ചു.പ്രവാചകനെ ഒരു ജൂദനിൽ നിന്നും കടം മേടിച്ചവനായും ചിത്രീകരിച്ചു.ആ ജൂദൻ നബിയുടെ അവസാന കാലത്ത് പ്രവാചകനെ കളിയാക്കുകയും അവഹേളിക്കുകയും ചെയ്യുകയായിരുന്നു എന്നും മറ്റുമുള്ള കഥകൾ ഇവർ എഴുതി വെച്ചു. ഇത്തരം നുണകൾ എഴുതിവെച്ച പരിഭാഷകളാണ് നമ്മുടെ മുന്നിലുള്ളത് എന്നതു കൊണ്ടുതന്നെ സത്യം മനസ്സിലാക്കാൻ നമുക്കു കഴിയുന്നില്ല.ഇതുകൊണ്ടു തന്നെ അൽ- ഗായിത്ത് എന്ന പദം താഴെ കിടക്കുന്ന ഒരു തുണ്ടു ഭൂമിയാണ് എന്നാണ് നാം വിചാരിച്ചിരുന്നത്.എന്നാൽ ബുദ്ധിപരമായ ഒരു താഴ്ന്ന അവസ്ഥ അല്ലെങ്കിൽ ആശയപരമായ ഒരു അവിശ്വസനീയതയെക്കുറിച്ചാണ് ഈ പദം ഉദ്ദേശിക്കുന്നത് എന്നു നാം ഇപ്പോൾ തിരിച്ചറിയുന്നു.

النِّسَاء അൽ-നിസാ

و ن س و എന്നതിൽ നിന്നാണ് "നിസാഅ "എന്ന പദം ഉണ്ടായിട്ടുള്ളത്. ഇതിനർത്ഥം "ദൗർബല്യം" എന്നാണ്.ഇവിടെ ل ചേർത്തുകൊണ്ട് "അ-നിസാഅ "എന്നു പറഞ്ഞതിൽ നിന്നും സാധാരണ സ്ത്രീ എന്ന അർത്ഥത്തിനല്ല എന്നു വ്യക്തമാണ്. മറിച്ച് പ്രത്യേകം എടുത്തു പറഞ്ഞ നിസാഅ ആണ് ഉദ്ദേശം.അതുകൊണ്ടു തന്നെ ഇവിടെ ആശയ ദൗർബല്യവും ബലഹീനതയുമാണ് ഉദ്ദേശം എന്നു വ്യക്തമാകുന്നു.

تَمَمَّ "തയമ്മം"

ഇതാണ് അഞ്ചാമത്തെ പദം م م ي എന്നതാണ് ഇതിന്റെ മൂലപദം. ഉദ്ദേശം, ലക്ഷ്യം ,എന്നൊക്കെയാണ് ഈ പദത്തിന്റെ അർത്ഥം.പ്രയോജനപ്രദമായ ഒരു ആശയമാണ് ഈ പദം കൊണ്ട് അർത്ഥമാക്കുന്നത്.അല്ലാതെ ആകെ അടുക്കു പുറണ്ട ഒരു വ്യക്തിയുടെ ഏതെങ്കിലും ഒന്നോ രണ്ടോ ശരീരഭാഗങ്ങൾ മണ്ണുകൊണ്ടു തുടക്കാതല്ല.തയമ്മം ചെയ്യാനുള്ള കൽപന പാപത്തിന്റെയും തിന്മയുടെയും അടുക്ക് കഴുകിക്കളയാൻ വെള്ളം കിട്ടാതെ വരുമ്പോൾ മാത്രം ചെയ്യാനുള്ളതാണ് .ആ സന്ദർഭത്തിലാണ് നാം "സ്വഹുദൻ ത്വയ്യിബൻ" തേടിപ്പേകേണ്ടത്.അതായത് ഇവർ പറയുന്ന ശുദ്ധിയുള്ള മണ്ണ്.

صَعِدًا طَبًّا "സ്വഹുദൻ ത്വയ്യിബൻ"

" സ്വഹുദ" എന്ന പദം കൊണ്ട് അർത്ഥമാക്കുന്നത് ഉയർന്ന(height)എന്നാണ് ."ത്വയ്യിബ്" പിന്നെ എല്ലാവർക്കും നല്ലവണ്ണം അറിയാവുന്ന പദമാണല്ലോ.ശുദ്ധി, വൃത്തി,അനുയോജ്യം എന്നൊക്കെയാണല്ലോ ഈ പദത്തിനു അർത്ഥം.അപ്പോൾ "സ്വഹുദൻ ത്വയ്യിബൻ" എന്നു പറഞ്ഞാൽ വൃത്തിയും,ശുദ്ധിയും,അനുജ്യമായതുമായ ഒരു ഉയരം ലക്ഷ്യം വെക്കുക.

مَا "മാഅ"

പുറത്തുനിന്നു വിഷയവും ലക്ഷ്യവും മനുഷ്യന്റെ വ്യക്തിത്വം വളർത്തിക്കൊണ്ടുവരലും അതിന്റെ ശുദ്ധീകരണവുമാണല്ലോ?. ഈ ആവശ്യാർത്ഥം സൂക്ഷ്മ ജ്ഞാനിയായ അല്ലാഹു ദൂതന്മാർ മുഖേന ദൈവിക നിർദ്ദേശങ്ങൾ നമുക്കു എത്തിച്ചു തന്നു. ശരീരങ്ങളെ നാം നോക്കി കാണുകയാണെങ്കിൽ വെള്ളം നമ്മുടെ ശരീരം വൃത്തിയാക്കാനും കഴുകാനുമാണല്ലോ? എന്നാൽ ചിന്തയുടെയും ആശയത്തിന്റെയും ലോകത്തിലേക്കു നാം കടന്നാൽ അവിടം വൃത്തിയാക്കേണ്ടതു വളരെ പരിശുദ്ധമായ അറിവുകൊണ്ടാണ്. അതായത് തെറ്റായ ചിന്തകളിൽ നിന്നും ധാരണകളിൽ നിന്നുമുള്ള ശുദ്ധീകരണം. ഇവിടെ വെള്ളം ദൈവിക മാർഗ്ഗ നിർദ്ദേശങ്ങളായിട്ടാ (വഹ് യ്) ന് നമുക്കു നൽകിയിട്ടുള്ളത്. അതായത് നമ്മുടെ സ്വയം വളർച്ചക്ക്. ഉദാഹരണത്തിനു വെള്ളം ആകാശത്തു നിന്നു ഇറക്കിയിരിക്കുന്നത് മരിച്ച ഭൂമിയെ ജീവിപ്പിക്കാനാണല്ലോ?. ആകാശത്തുനിന്നു വെള്ളം ഇറങ്ങുന്നതോടുകൂടി മരിച്ച ഭൂമി പച്ചയായിത്തീരുന്നു. അതിനു സമാനമായ ഒരു വളർച്ചയെക്കുറിച്ചാണ്

സൂറത്തു അൻഹാൽ പതിനൊന്നാം വചനത്തിൽ അല്ലാഹു പറയുന്നത്
 وَيُنَزِّلُ عَلَيْكُمْ مِّنَ السَّمَاءِ مَاءً لِّيُطَهِّرَ كُمْ بِهِ وَيُذْهِبَ عَنكُمْ رِجْسَ الشَّيْطَانِ
 وَلِيُرَبِّطَ عَلَى قُلُوبِكُمْ وَيُثَبِّتَ بِهِ الْأَقْدَامَ (വയനസ്സില അലൈക്കും മിന സ്സുമായി മാഅൻ ലിയുതുഹ്ഹിറക്കും ബിഹീ വ യുദ്ഹിബ അൻകും രിജ്സ ശൈത്താനിവ ലിയർബിത്വ അലാ ഖുലീബിക്കും വ യുസബ്ബിത ബിഹീ അൽ അഖ്ദാം)

ഇവിടെ ആകാശത്തു നിന്നും ഇറക്കിയ വെള്ളം എന്നതിന്റെ അർത്ഥം ദിവ്യമായ വെള്ളത്തിനാണ്. മനുഷ്യരുടെ മനസ്സുകളെയും ഹൃദയങ്ങളെയും കൂട്ടിയിണക്കുക എന്നത് മഴവെള്ളം കൊണ്ട് സാധ്യമല്ല. ഈ മഴവെള്ളത്തിന് അവന്റെ തീരുമാനങ്ങളെ സ്വാധീനിക്കാനോ, പൈശാചിക പ്രേരണകളിൽ നിന്നു തടുക്കാനോ സാധ്യമല്ല. ഇതിനൊക്കെ ദൈവികമായ നിർദ്ദേശങ്ങൾക്കു മാത്രമേ സാധിക്കുകയുള്ളൂ. അല്ലെങ്കിൽ പുറത്തുനിന്നുയോ മറ്റേതെങ്കിലും ദൈവിക ഗ്രന്ഥങ്ങളുടെയോ അടിസ്ഥാനത്തിലുള്ള ഉന്നതമായ മൂല്യങ്ങളുടെ പഠനം കൊണ്ടു മാത്രമേ സാധിക്കുകയുള്ളൂ.

ഈ വുളുവിനെക്കുറിച്ചോ കുളിയെക്കുറിച്ചോ പറഞ്ഞ ആയത്തുകളുടെ സന്ദർഭം ഒന്നു കൂടി വ്യക്തമാവണമെങ്കിൽ അവക്കു മുകളിലും താഴെയുമായി വന്ന ചില ആയത്തുകൾ കൂടി ഒന്നു നാം പരിശോധിക്കണം. അല്ലാഹു പറയുന്നു.

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ﴿٤١﴾
 يَوْمَئِذٍ يَوَدُّ الَّذِينَ كَفَرُوا وَعَصَوُا الرَّسُولَ لَوْ تُسَوَّى بِهِمُ الْأَرْضُ
 وَلَا يَكْتُمُونَ لِلَّهِ حَدِيثًا ﴿٤٢﴾
 يَا أَيُّهَا الَّذِينَ ءَامَنُوا لَا تَقْرَبُوا الصَّلَاةَ وَأَنْتُمْ سُكَانُ

ഇതിനു ശേഷമാണ് അല്ലാഹു وَأَنْتُمْ

ഈ പറഞ്ഞതുകൊണ്ടു ഉദ്ദേശിക്കുന്നത്.എപ്പോഴെന്നോ നാം അത്യുന്നതമായ അറിവും ദൈവിക കൽപനകളും നിർദ്ദേശങ്ങളും പൂർണ്ണമായി ഉൾക്കൊള്ളാനും മനസ്സിലാക്കാനും കഴിയുന്നത് അപ്പോഴേ അത്യുന്നത നിലയിലുള്ള ഒരു ചർച്ചയിൽ മൽസരിക്കാനും ശ്രദ്ധ പിടിച്ചു പറ്റാനും കഴിയുകയുള്ളൂ. മുകളിൽ പറഞ്ഞ കാര്യങ്ങളുടെയെല്ലാം നടപ്പാക്കാലിനു അതിന്റെ പിറകിൽ ഒരു ബുദ്ധിയും ചിന്തയും കൂടി ആവശ്യമാണ്.

وَلَا جُنُبًا إِلَّا عَابِرِي سَبِيلٍ حَتَّى تَغْتَسِلُوا

ആരാണ് ദൈവിക കൽപനയിൽ നിന്നും ഒരു ഭാഗത്തേക്കു മാത്രം ചേർന്നു നിൽക്കുന്നു അല്ലെങ്കിൽ അപരിചിതനായി മാറിനിൽക്കുന്നു,, "ആബിരീ സബീൽ" അഥവാ പ്രത്യയശാസ്ത്രപരമായ യാത്ര നടത്തുന്നവൻ ഒഴിച്ച് "ആബിരീ സബീൽ" എന്നത് ഒന്നു കൂടി വ്യക്തമാക്കിയാൽ പ്രത്യയശാസ്ത്രപരമായി ചിന്തിക്കാനുള്ള കഴിവ് ആർക്കുണ്ടോ അവനെയാണ് ഉദ്ദേശിക്കുന്നത്. ദൈവത്താൽ സ്ഥാപിതമായ ആശയങ്ങളെയും മൂല്യങ്ങളെയും പിന്തുടരുന്നവൻ ആരെന്നോ അവനെയാണ് "ഇബ്നു സബീൽ" എന്നു പറയുന്നത്.ഒന്നു കൂടി വ്യക്തമാക്കിയാൽ ഒരാൾക്ക് ദൈവിക കൽപനകളെക്കുറിച്ചോ നിർദ്ദേശങ്ങളെക്കുറിച്ചോ വേണ്ടത്ര പരിചയമില്ലെങ്കിലും ചില വിഷയങ്ങളിലുള്ള അയാളുടെ പ്രത്യേകമായ കഴിവും അറിവും വെച്ച് ദൈവിക കൽപനകളിലെ ചില ദർശനങ്ങളെ കുറിച്ച് അയാൾക്ക് ചില അഭിപ്രായങ്ങൾ രൂപീകരിക്കാൻ സാധിക്കും.എങ്കിലും ദൈവിക കൽപനകളെക്കുറിച്ച് പൂർണ്ണമായ അജ്ഞതയുള്ളതുകൊണ്ട് ആദ്യമായി അയാൾ അയാളുടെ മനസ്സും ചിന്തയും ശ്രദ്ധിയാക്കി വെക്കണം. അതാണ് ഈ ആയത്തിൽ പറഞ്ഞത്.

ദൈവിക നിർദ്ദേശങ്ങളുടെയും കൽപനകളുടെയും അഭാവം കൊണ്ടുണ്ടാകുന്ന അവസ്ഥകൾ മാത്രമല്ല മറ്റു ചില അവസ്ഥകൾകൂടി ഇവിടെ വിവരിക്കുന്നുണ്ട്.അത് ഒരുവൻ സാമാന്യബോധമില്ലായ്മകൊണ്ടു വ്യസനിക്കുന്നവൻ(വ ഇൻ കത്തും മരീളൻ)ഒരുവൻ മറ്റു വല്ല ആശയവും പിന്തുടരുന്നവനാണെങ്കിൽ(ഔ അലാ സഫ റിൻ) നിങ്ങളിൽ ഒരുവൻ വളരെ താഴ്ന്ന നിലയിൽ(lower level)ലുള്ള ആശയത്തിൽ നിന്നും ദൈവിക നിർദ്ദേശങ്ങളിലേക്കു ഇപ്പോൾ വന്നിട്ടുള്ളൂ,അവനും (ഔ ജാഅ അഹദുൻ മിൻകും മിനൽ ഗായിത്തി)ദൈവിക നിർദ്ദേശങ്ങളെക്കുറിച്ച് വേണ്ടത്ര ജ്ഞാനമില്ലാത്തതിനാൽ അതിന്റെ ആവശ്യതകൊണ്ടു വേദനിക്കുന്നവനും ,(ഔ ലാമസ്തുമുന്നിസാഅ)എന്നാൽ ദൈവിക സന്ദേശത്തിന്റെ പഠനത്തിലേക്കു എത്തിയിട്ടുമില്ല(ഫ ഇല്ലം തജിദു മാഅൻ)അപ്പോൾ നിന്റെ പ്രശ്ന പരിഹാരങ്ങളും ലക്ഷ്യവും ഉന്നതവും പരിശുദ്ധവുമായിരിക്കണം.(ഫ തയമ്മമു സ്വഹുദൻ ത്വയി ബൻ) അങ്ങി

നെ അവസാനം നിന്റെ വീക്ഷണങ്ങൾക്കും കർമ്മശേഷികൾക്കും ശക്തിപകരുകയും,വിലമതിക്കുകയും ചെയ്യുക.(ഫംസുഹ് ബി വുജൂഹിം വ അയ് ദിയക്കും). അപ്പോൾ ദൈവിക വെള്ളം കൊണ്ട് കഴുകാൻ കഴിയില്ലെങ്കിൽ ഉന്നതവും പരിശുദ്ധവുമായ ഒന്നുകൊണ്ടു തുടച്ചു മിനുക്കുക. ദൈവിക നിർദ്ദേശങ്ങളുടെ അറിവുമായി മനുഷ്യർക്കുണ്ടാക്കുന്ന വ്യത്യസ്ത സാഹചര്യങ്ങളാണ് മുകളിലെ ആയത്തിൽ വിവരിക്കുന്നത്.തുടർന്നുള്ള വചനങ്ങളിൽ മുൻ സമുദായങ്ങളെപ്പോലെ നിങ്ങൾ പ്രവർത്തിക്കരുതെന്നു തെളിവുകൾ സഹിതം താക്കീതു ചെയ്യുകയും ചെയ്യുന്നു.

أَلَمْ تَرَى إِلَى الَّذِينَ أَوْتُوا نَصِيبًا مِّنَ الْكِتَابِ يَشْتُرُونَ الضَّلَالَةَ وَيُرِيدُونَ أَن تَضِلُّوا السَّبِيلَ

(അലം തറ ഇല അല്ലാഹിന ഊത്തു നസീബൻ മിനൽ കിതാബി യശ്തൂന അള്ളലാലത വ യൂരിദു അൻ തളില്ല അസ്സബീൽ)

ഇതിനർത്ഥം 43ാം വചനത്തിൽ അല്ലാഹു നമുക്കു നൽകിയ മാർഗ്ഗ നിർദ്ദേശം നമ്മെ അവന്റെ വഴിയിൽ നിന്നും തെറ്റി പോകുന്നതിൽ നിന്നും നമ്മെ സംരക്ഷിക്കുന്നു എന്നു വിവരിക്കുന്നു.എന്നിട്ടു പരമകാരണികൻ പറയുന്നു.

وَاللَّهُ أَعْلَمُ بِأَعْدَائِكُمْ وَكَفَى بِاللَّهِ وَلِيًّا وَكَفَى بِاللَّهِ نَصِيرًا

(വല്ലാഹു അഅലമു ബി അഅദായ്ക്കും വ കഫാ ബില്ലാഹി വലിയൻ വ കഫാ ബില്ലാഹി നസീറാ)

“അല്ലാഹുവിനറിയാം ആരാണ് നിങ്ങളുടെ ശത്രുക്കളെന്ന്.പക്ഷെ സഹായിയായും സുഹൃത്തായും അല്ലാഹു മതി.”)

യഥാർത്ഥ വിഷയമായ അല്ലാഹുവിന്റെ മാർഗ്ഗ നിർദ്ദേശത്തിൽ നിന്നും അവർ ചർച്ച, വഴി തിരിച്ചുവിടുന്നതിനെക്കുറിച്ചാണ് അടുത്ത വചനത്തിൽ പറയുന്നത്. ജൂദന്മാരിൽ ചിലർ ദൈവത്തിന്റെ വാക്കുകൾ അതിന്റെ ശരിയായ സ്ഥാനങ്ങളിൽ നിന്നും നീക്കിക്കളയുകയും "ഞങ്ങൾ കേൾക്കുകയും ധിക്കരിക്കുകയും" ചെയ്തിരിക്കുന്നു എന്നു പറയുകയും ചെയ്തു.(മിനല്ലാഹിന ഹാദു യൂഹർ രിഹൂനൽ കലിമ അൻ മവാളിഇഹി വ യഖൂലൂന സമിഅ്നാ വ അസ്വയാ) ഞങ്ങൾ എന്തുകേട്ടോ ഞങ്ങൾ അതുകേൾക്കാത്ത മട്ടിലാണ്.ദീനിനെ ആക്ഷേപിച്ചുകൊണ്ടും തറുതല പറഞ്ഞുകൊണ്ടും ഇളവുചെയ്യണമെന്നു അവർ ആവശ്യപ്പെടുകയുമാണ്.

ഇതാണ് ജൂദന്മാരിൽ ചിലർ ദൈവിക കൽപനകളോടു വെച്ചു ഉപാധികൾ പക്ഷെ അവർ അവരുടെ വാക്കുകൾ മാറ്റിയിരുന്നെങ്കിൽ അതായിരുന്നു അവർക്ക് ഏറ്റവും നല്ലത്.സമൂഹത്തിനും അതു തന്നെയായിരുന്നു ഏറ്റവും നല്ലത്.പക്ഷെ അവർ ആ ഉത്തരവാദിത്വം ഏറ്റെടുത്തില്ല.അവർ കേൾക്കുകയും അനുസരിക്കുകയും ചെയ്തു കൊള്ളാം(ലൗ അന്നഹ് ഉം ഖാലൂ സമിഅനാ വ അതഅ്നാ)എന്നു പറഞ്ഞിരുന്നു വെങ്കിലും ഞങ്ങൾ പറയുന്നത് കേൾക്കൂ ഞങ്ങളെ നീ നോക്കൂ(വസൂഅവൻഊർനാ)

എന്നും പറഞ്ഞിരുന്നെങ്കിൽ അതായിരുന്നു അവർക്ക് നല്ലതും ,ചൊവ്വായ ഒരു നിലപാട് ഉണ്ടാക്കുന്നതിനും(ല കാന ഖൈറൻ ലഹൂം വ അഖ് വമു) പറ്റിയ മാർഗ്ഗം എന്നാണ് ഖുർആൻ വിവരിക്കുന്നത്.പക്ഷെ ആ ശരിയായ രീതി അവർ തെരഞ്ഞെടുത്തില്ല.അവർ അത് തിരസ്കരിച്ച കാരണം അല്ലാഹു അവരെ അപമാനിക്കുകയും കുറച്ചു പേരല്ലാത്തവരെ വിശ്വാസികളിൽ നിന്നു മാറ്റി നിറുത്തുകയും ചെയ്തു.

കഴിഞ്ഞ വചനങ്ങളിൽ ജൂദവിഭാഗത്തിന്റെ ദൈവിക കൽപനകോടുള്ള മനോഭാവമാണ് വെളിവാക്കുന്നത്. ദൈവിക കൽപനകളെക്കുറിച്ചും ആ കൽപനകളുടെ പ്രവർത്തനത്തെക്കുറിച്ചും മുഴുവൻ അറിവും ഉണ്ടാകുന്നതുവരെ ദൈവിക കൽപനകളുടെ വിഷയങ്ങളിൽ നാം മുഴുകരുതെന്നാണ് അല്ലാഹു ഉപദേശിക്കുന്നത്.കാരണം ദൈവിക കൽപനകളെക്കുറിച്ച് അജ്ഞാനം അവഗണിക്കുന്നവനും അവന്റെ ആശയശുദ്ധീകരണം പൂർണ്ണമാകുന്നതിനു മുമ്പ് ദൈവിക കൽപനകളെക്കുറിച്ച് സംസാരിക്കും എന്നതിനാലാണ്.എന്നാൽ ഇതിൽ നിന്നും ,ചില മേഖലകളിൽ ബുദ്ധിപരമായും വൈജ്ഞാനികമായും യോഗ്യനായവനെ ഒഴിവാക്കിയിട്ടുണ്ട്.

ഇവിടെ പ്രത്യശാസ്ത്രപരമായും ബുദ്ധിപരമായും കഴിവു കുറവുള്ളവരെയും (മരീജ്)അല്ലെങ്കിൽ മറ്റു വല്ല പ്രമാണങ്ങളെയും പിന്തുടരുന്നവരെയും(സഫർ), അല്ലെങ്കിൽ വിദ്യാഭ്യാസപരമായും ആശയപരമായും താഴ്ന്ന നിലയിൽ നിന്നും വന്നവനേയും.(ജാഅ മിനൽ ഗായിത്തി)അല്ലെങ്കിൽ ദൈവിക നിർദ്ദേശങ്ങളെക്കുറിച്ച് വേണ്ടത്ര ജ്ഞാനമില്ലാത്തതിനാൽ അതിന്റെ ആവശ്യകതകൊണ്ടു ദുഃഖമനുഭവിക്കുന്നവനെയും ദൈവത്തിന്റെ വെള്ളം കിട്ടിയില്ലെങ്കിൽ തന്റെ ഉദ്ദേശവും ലക്ഷ്യവും അത്യുന്നതവും ശുദ്ധവുമായ ഒന്നിലേക്ക് ആക്കുവാനും എന്നിട്ട് അതുകൊണ്ടു തന്റെ വീക്ഷണങ്ങളെയും കർമ്മങ്ങളെയും തുടച്ചു മിനുക്കി ശക്തിപ്പെടുത്താനുമാണ് അല്ലാഹു ഉപദേശിക്കുന്നത്.

ഈ ആയത്തുകൾ വിവരിച്ച ശേഷമാണ് ജൂദന്മാർ എങ്ങിനെയാണ് ദൈവിക നിർദ്ദേശങ്ങളും കൽപനകളും വളച്ചൊടിിച്ചിരുന്നത് എന്നും അവയോട് അവരുടെ മനോഭാവം എന്തായിരുന്നുവെന്നുമാണ് നമുക്കു വരച്ചു കാണിച്ചു തരുന്നത്. ഇനി നമുക്കു മാഇദ ആറാം വചനത്തിൽ പറയുന്ന വൃജ്ഞാനം എന്താണെന്നു നോക്കാം.

സൂറത്തു അൽ-മാഇദ

സൂറത്തുൽ അൽ മാഇദ 6ാം വചനത്തിൽ ഇതിനു സമാനമായ ഒരു കല്പന ദൈവിക മാർഗ്ഗ നിർദ്ദേശങ്ങൾ പറയുന്നിടത്ത് നമുക്കു കാണാൻ കഴിയും.ഈ വചനവും വൃജ്ഞനുമായി ബന്ധപ്പെടുത്തിക്കൊണ്ടാണ് നമ്മുടെ സമൂഹം മനസ്സിലാക്കിയിട്ടുള്ളത്.നമ്മുടെ സമൂഹത്തിന്റെ വീക്ഷണത്തിൽ വിശുദ്ധ ഖുർആൻ വെറും കർമ്മശാസ്ത്രപരമായ കാര്യങ്ങൾ മാത്രം വിശദീകരിക്കുന്ന ഒരു ഗ്രന്ഥമാക്കി മാറ്റിയിരിക്ക

കയാണ്.എങ്ങിനെ കള്ളസിൽ പോകണം,കളിക്കണം,എന്നു തുടങ്ങി ആർത്തവം വരെയുള്ള കാര്യങ്ങൾ വിശദീകരിക്കുന്ന ഗ്രന്ഥമായിട്ടാണ് നമ്മുടെ സമൂഹം പൂർത്ത നിനെ കണ്ടിട്ടുള്ളത്.

ഈ ആയത്തിനെക്കുറിച്ചുള്ള ചർച്ച ആരംഭിപ്പൂർത്ത അന്നിസാഇ ലെ 43ാം വചനത്തിൽ ഒരാളുടെ, ദൈവിക മാർഗ്ഗ നിർദ്ദേശങ്ങളെക്കുറിച്ചുള്ള ബോധമില്ലാത്ത അവസ്ഥയെക്കുറിച്ച് പറഞ്ഞ കാര്യമൊന്നു മനസ്സിലാക്കുക. എന്നാൽ സൂറത്ത് അൽ-മാഇദയിൽ ആ കല്പനവീണ്ടും പറയുന്നത് ഒരാൾ ദൈവിക മാർഗ്ഗ നിർദ്ദേശത്തെക്കുറിച്ചുള്ള അറിവു നേടുകയും അതിന്റെ പ്രായോഗികവൽക്കരണത്തിനുവേണ്ടി എഴുന്നേറ്റാലുണ്ടാകുന്ന അവസ്ഥയെക്കുറിച്ച്മാണ് വിവരിക്കുന്നത്.സൂറത്തു അന്നിസാഇൽ അല്ലാഹു പറയുന്നു. “ലാ തഖ്റബൂ അ-സ്സുലാത്തഹത്താ തഅലമൂ മാ തഖ്ലൂന" നീ പറയുന്നതിനെക്കുറിച്ച് വ്യക്തമായി അറിയാതെ ദൈവിക മാർഗ്ഗ നിർദ്ദേശങ്ങളെക്കുറിച്ച് ഉറപ്പിച്ചു പറയുകയോ അതി നോടു അടുക്കുകയോ ചെയ്യരുത്. എന്നാൽ സൂറത്തു അൽ-മാഇദയിൽ "ഇദാ ഖും തുതം ഇലാ അ-സ്സുലാത്ത "നിങ്ങൾ സ്വലാത്തിനു ഒരങ്ങിയാൽ" എന്നു പറഞ്ഞുകൊണ്ടാണ് വചനം തുടങ്ങുന്നത്.അല്ലാഹു പറയുന്നത് കാണുക:

يَأَيُّهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا
وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ
وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاطَّهَّرُوا وَإِنْ
كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمَسْتُمْ
النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا
بِوُجُوهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ
عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ
عَلَيْكُمْ لَعَلَّكُمْ تَشْكُرُونَ ﴿٦﴾

“യാ അയ്യഹല്ലാഹീന ആമനു ഇദാ ഖുംതുതം ഇലാ അ-സ്സുലാത്തി ഫഗ്സിലൂ വുജൂഹക്കും വ അർജ്ജലക്കും ഇലാ അൽ-കഅബൈനി വ ഇൻ കൻതും ജൂനബൻ ഫത്വഹ്ഹറൂ വഇൻ കൻതും മർജ്ജാ ഓ അലാ സഫരിൻ ഓ ജാഅ അഹദുൻ മിൻകും മിനൽ ഗായിത്തി ഓ ലാമസ്സമൂന്നിസാഅ ഫലം തജീദു മാഅൻ ഫതയമ്മമൂസ്വഹൂദൻ ത്വയ്യിബൻ ഫംസഹൂ ബി വുജൂഹിക്കും വ അയ്ദിയക്കും മിൻഹും മായൂരീദുല്ലാഹ ലിയജ്അല അലൈക്കും മിൻ ഹറജിൻ വലാകിൻ യൂരീദു ലിയുത്വ ഹ്ഹറിക്കും വലിയുതിമ്മ നിഅമതഹൂ അലൈക്കും ലഅല്ലക്കും തൾകൂൻ”
“അല്ലയോ വിശ്വാസികളെ നിങ്ങൾ നമസ്കാരത്തിനു എഴുന്നേൽക്കുമ്പോൾ,നിങ്ങളു

ടെ മുഖങ്ങളും കൈകൾ മുട്ടുവരെയും കഴുകുകയും നിങ്ങളുടെ ശിരസ്സുകളെ (വെള്ളം കൊണ്ട്) തടവുകയും ചെയ്യുക. നിങ്ങളുടെ കാലുകൾ രണ്ടു നെരിയാണിവരെയും (കഴുകുക) നിങ്ങൾ(ക്ക് ശരീരം) അശുദ്ധിയിലാണെങ്കിൽ അപ്പോൾ ശുദ്ധിപ്പെടുകയും ചെയ്യുവീൻ, എന്നാൽ നിങ്ങൾ രോഗികൾ ആണ് അല്ലെങ്കിൽ യാത്രയിലാണ് അല്ലെങ്കിൽ നിങ്ങളിൽ പെട്ട ഒരാൾ (മലമൂത്ര) വിസർജ്ജനം (കഴിഞ്ഞു) വന്നു അല്ലെങ്കിൽ നിങ്ങൾ സ്ത്രീകളെ സ്പർശിച്ചു-അപ്പോൾ നിങ്ങൾ വെള്ളം കണ്ടെത്തിയിട്ടു മില്ല. എങ്കിൽ നിങ്ങൾ ശുദ്ധമായ മൺതലത്തെ ലക്ഷ്യമാക്കി ചെല്ലുകയും നിങ്ങളുടെയും മുഖങ്ങളെയും നിങ്ങളുടെ കൈകളെയും അതുകൊണ്ട് തടവുകയും ചെയ്യുക നിങ്ങളുടെ മേൽ ഞെരുക്കത്തെ വെക്കുന്നതിന് അല്ലാഹു ആഗ്രഹിക്കുന്നില്ല. പക്ഷെ നിങ്ങളെ ശുദ്ധീകരിക്കുന്നതിനും അവന്റെ അനുഗ്രഹത്തെ നിങ്ങളിൽ പൂർത്തീകരിക്കുന്നതിനും അവൻ ഉദ്ദേശിക്കുന്നു .നിങ്ങൾ നന്ദി കാട്ടുന്നതിനുവേണ്ടി."

ഇതാണ് നിലവിലുള്ള പരിഭാഷ. "നിങ്ങൾ നമസ്കാരത്തിനു എണീറ്റാൽ "എന്ന് അർത്ഥം നൽകാൻ കാരണം നമ്മുടെ മനസ്സിൽ നമസ്കാരം എന്ന ഒരു ധാരണ ഉള്ളതുകൊണ്ടാണ്. എന്നാൽ നമുക്കു ഈ ദൈവിക കൽപനകളുടെ പിറകെ ഒന്നു പോയി നോക്കാം.

يَا أَيُّهَا الَّذِينَ ءَامَنُوا إِذَا قُمْتُمْ إِلَى الصَّلَاةِ

“യാ അയ്യഹല്ലാഹീന ആമനു ഇദാ ഖുത്തും ഇലാ അ-സ്സലാത്തി”
 “ഓ വിശ്വാസികളെ നിങ്ങൾ സ്വലാത്തിനു എണീറ്റാൽ”
 ദൈവിക കൽപനകൾ വ്യക്തമായി അറിയുന്നതുവരെയും, എന്താണ് താൻ നിർദ്ദേശിക്കുന്നത് എന്നു വ്യക്തമായി അറിയുന്നതുവരെയും ദൈവിക കൽപനകളെക്കുറിച്ചുള്ള സംസാരം നിർത്തണം എന്നു മാത്രമല്ല ഇവിടുത്തെ സാഹചര്യം. ഇവിടെ സൂരത്തു മാഇദയിൽ വിശ്വാസികളെ അഭിസംബോധന ചെയ്യുന്നത് "നിങ്ങൾ ദൈവിക കൽപനകൾക്കു വേണ്ടി ഒരുങ്ങി കഴിഞ്ഞാൽ "ഫഅസിലു വുജൂഹക്കും വഅയ്ദിയക്കും ഇലൽ മറാഫിഖ്" അപ്പോൾ നിങ്ങൾ നിങ്ങളുടെ വീക്ഷണങ്ങളും കഴിവുകളുമെല്ലാം "മറാഫിഖ് " ആയിത്തീരുന്നതിനു വേണ്ടി കഴുകി ശുദ്ധമാക്കണം. അതായത് ചില സൂഹുത്തുകളെക്കുറിച്ചു രണ്ടു ശരീരവും ഒരു മനസ്സുമാണെന്നു പറയാറുണ്ടല്ലോ? "മറാഫിഖ്" എന്നത് "മർഫഖ്" എന്ന പദത്തിന്റെ ബഹുവചനമാണ്. ഈ പദത്തിന്റെ മൂല അക്ഷരങ്ങൾ ق ف ر എന്നിവയാണ്. ഈ അക്ഷരങ്ങളിൽ നിന്നാണ് "റഫീഖ്" എന്ന പദം ഉണ്ടായത്. അതായത് ഇതിന്റെ അർത്ഥം രണ്ടു ശരീരങ്ങളാണെങ്കിലും ഒറ്റ ആത്മാക്കളെപ്പോലെ കഴിയുന്ന സൂഹുത്ത് എന്നാണ് . കൈമുട്ട് എന്ന അർത്ഥത്തിലും ഈ പദം ഉപയോഗിക്കാറുണ്ട് . കാരണം കയ്യിന്റെ മുകൾ ഭാഗവും താഴ്ഭാഗവും തമ്മിൽ യോജിപ്പിക്കുന്ന ഭാഗമായതുകൊണ്ടാണ് അങ്ങിനെ അർത്ഥം വന്നത്. മർഫഖ് എന്ന പദം ഇസ്മിൽആല(മാധ്യമം/ഉപകരണത്തെ സൂചിപ്പിക്കുന്ന നാമം) ആണ് അതായത് "മഫ്അൽ " എന്ന അളവു കോലിൽവരുന്ന

പദമാണ് ഇതെന്നു സാരം. ഇതിനർത്ഥം ഒരു വ്യക്തിയോ, ഒരു സംഗതിയോ ജനങ്ങളെ പരസ്പരം അടുപ്പിക്കാൻ കാരണമാകുന്നുവെങ്കിൽ അതിനു ഉപയോഗിക്കുന്ന പദമാണ് ഇത്. ജനങ്ങളെ അത് അടുപ്പിക്കുന്നു. ഇതേ പദം തന്നെ സൂറത്തു അൽ-കഹ്ഫ് 16 ൾ വചനത്തിൽ ഉപയോഗിച്ചിട്ടുണ്ട്. ഈ പദത്തിന്റെ അടിസ്ഥാന അർത്ഥം കൈമുട്ട് എന്നല്ല. ഇതിന്റെ മൂല അക്ഷരങ്ങളി (ق ف ر)ൽ നിന്നാണ് ഇതിന്റെ അടിസ്ഥാന അർത്ഥമായി ഉരുത്തിരിയുന്നത്. ആർദ്രത ഭക്തിയുടെ മനോഭാവം, എളുപ്പത്തിൽ നൽകുക, സൗഹൃദത്തിലാവുക, ലാഭം നേടുക എന്നൊക്കെയാണ് ഈ പദത്തിന്റെ അടിസ്ഥാന അർത്ഥങ്ങൾ. ചുരുക്കത്തിൽ മനുഷ്യർക്കിടയിൽ സൗഹൃദവും സ്നേഹവും ഉണ്ടാക്കിത്തീർക്കാനുള്ള ഉപകരണമാകുന്നതിനു നമ്മുടെ കഴിവുകളും ചിന്തകളും ശുദ്ധിയാക്കുക എന്നു സാരം. ഇനി "വംസഹു ബിറുഊസിക്കും വഅർജ്ജലക്കും ഇലൽ കഅബൈനി" അതായത് നിങ്ങളുടെ മുതിർന്നവർക്കും താഴ്ന്നവർക്കും പരമാധി ആദരവും ബഹുമാനവും നേടി കൊടുക്കത്തക്ക രൂപത്തിൽ അവരെ ബുദ്ധിപരമായി ശുദ്ധിയാക്കുക. "മസഹ" എന്നു പറഞ്ഞാൽ ഒരാളെ ബുദ്ധിപരമായി ശുദ്ധിയാക്കുക എന്നാണ് അർത്ഥം.

"വഇൻകത്തും ജനബൻ "ഇനി നിങ്ങൾ അപരിചിതനായി കൊണ്ട് ദൈവിക ആശയത്തിന്റെ ഒരു ഭാഗത്ത് നിൽക്കുന്നവനാണെങ്കിൽ "ഫത്തഹ് ഹറൂ "അപ്പോൾ നിങ്ങൾ ശുദ്ധിയാവുക. അതിനർത്ഥം വിശ്വാസികൾക്കു ദൈവിക കൽപനകളെക്കുറിച്ച് മുഴുവൻ അറിവും ഉണ്ടെങ്കിൽ അപ്പോൾ അവരുടെ ചിന്തകളും കഴിവുകളും/പ്രവർത്തനങ്ങളും ദൈവിക കൽപനകളിൽ കേന്ദ്രീകരിക്കണമെന്നാണ് കൽപിച്ചത്. അതല്ല ഒരാൾക്കു ദൈവിക മാർഗ്ഗ നിർദ്ദേശത്തെക്കുറിച്ച് വേണ്ടത്ര ജ്ഞാനമില്ലാത്തതും, അതിന്റെ മുഴുവൻ ദൗത്യവും ഉൾക്കൊള്ളാത്തതുമായ അവസ്ഥയിലുമാണെങ്കിൽ കുറ്റങ്ങളിൽ നിന്നും വിപരീത ചിന്തകളിൽ നിന്നും ശുദ്ധിയാവുക എന്ന കൃത്യം നിർവ്വഹിക്കട്ടെ എന്നു സാരം.

അതിനു ശേഷം മൂന്നാമത്തെ സാഹചര്യം വിവരിക്കുന്നു.

وَإِنْ كُنْتُمْ مَّرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِّنَ الْغَائِطِ أَوْ لَمَسْتُمُ

النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِرُءُوسِكُمْ وَأَيْدِيكُمْ مِّنْهُ

വ ഇൻ കന്തും മർജ്ജാ അവ് അലാ സഫരിൻ ഔ ജാഅ അഹദുൻ മിനൽ ഗായിത്തി ഔ ലാമസ്തുമുന്നിസാഅ ഫലം തജീദു മാഅൻ ഫതയ്യമ്മമു സ്വഊദൻ തയ്യിബൻ ഫം സഹു ബി വുജ്ജഹിക്കും വഅയ്ദിയക്കും മിൻഹു" ഒരു വേള നീ രോഗിയാവുകയോ, ഇപ്പോൾ തന്നെ മറ്റുവല്ല കൽപനകളും പിന്തുടരുകയോ, ബുദ്ധിപരമായ താഴ്ന്ന നിലവാരത്തിൽ നിന്നും കയറിവരികയോ, ബുദ്ധിപരമായ വല്ല ചാപല്യവും അനുഭവിക്കുകയോ ചെയ്യുകയും , എന്നിട്ട് ദൈവിക മാർഗ്ഗ ദർശനം നിനക്കു കണ്ടെത്തിയതുമില്ലെങ്കിൽ അപ്പോൾ നിന്റെ ലക്ഷ്യവും ഉദ്ദേശവും ഉൽകൃഷ്ടവും ഉന്നതവുമായിരിക്കണം. എന്നിട്ട് ഈ ഉന്നതവും ഉൽകൃഷ്ടവുമായ

ലക്ഷ്യത്തിന്റെ സഹായത്തോടുകൂടി നിന്റെ ചിന്താപരവും കർമ്മപരവുമായ പുരോഗതിക്കുവേണ്ടിയുള്ള നിന്റെ കർത്തവ്യം നീ നിർവ്വഹിക്കണം.

കാരണം ദൈവം നിനക്ക് പ്രയാസത്തെ ഉദ്ദേശിക്കുന്നില്ല.മറിച്ച് അവൻ ആഗ്രഹിക്കുന്നത് നിന്നെ ശുദ്ധീകരിക്കാനും,അവന്റെ അനുഗ്രഹം പൂർത്തിയാക്കി തരുവാനുമാണ്.അതുപോലെ നീ അവനോടു നന്ദിയുള്ളവനായിത്തീരുന്നതോടൊപ്പം എന്ന് അറിയുന്നതിനുവേണ്ടിയുമാണ്. അല്ലാഹു പറയുന്നു.

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ

“മാ യുരീദുല്ലാഹു ലിയജ്അല അലൈക്കും മിൻ ഹറജിൻ വലാകിൻ യുരീദു ലിയുതഹ്ഹറക്കും വലിയുതിമ്മ നിഅമതഹു അലൈക്കും ലഅല്ലക്കും തശ്കൂൻ”

ദൈവം നിന്നെ പ്രയാസപ്പെടുത്താൻ ഉദ്ദേശിക്കുന്നില്ല.മറിച്ച് അവൻ ഉദ്ദേശിക്കുന്നത് നിന്നെ ശുദ്ധീകരിക്കുന്നതിനും നിനക്കു അവന്റെ അനുഗ്രഹം മുഴുവനായും നൽകുന്നതിനും അങ്ങിനെ നീ നന്ദിയുള്ളവനായിത്തീരുന്നതിനും വേണ്ടിയാണ്.

എന്താണ് അല്ലാഹു മുകളിൽ വിവരിച്ചിരിക്കുന്നത് എന്ന് നമുക്കു ഒന്നു നോക്കാം. പ്രയാസം വരുന്നത് അവസാനിപ്പിക്കാനും,അല്ലാഹുവിന്റെ അനുഗ്രഹങ്ങൾ ധാരാളമായി നൽകുവാനും വേണ്ടിയാണ് എന്നാണ് പറഞ്ഞിരിക്കുന്നത്.അല്ലാഹു നമുക്കു നൽകിയതിനെ നമുക്കു അനുകൂലമായി ഉപയോഗിക്കാം എന്നാണ് നാം മനസ്സിലാക്കേണ്ടത്. ഇവിടെ നമുക്കു "ശുക്ർ "എന്ന പദം വിശദീകരിക്കുന്നതിലൂടെ അതു എങ്ങിനെയാണ് പ്രയോജന പ്രദമാക്കേണ്ടത് എന്ന് മനസ്സിലാക്കാം.

നമ്മുടെ പൂർവ്വീകരായ ആളുകൾ എല്ലാ കാര്യങ്ങളെയും ഒരു കർമ്മ ശാസ്ത്ര പണ്ഡിതന്റെ കാഴ്ചപ്പാടിലും,ആചാര അനുഷ്ഠാന രൂപത്തിലുമാണ് നമുക്കു കൈമാറ്റം ചെയ്തു തന്നിട്ടുള്ളത്.ഈ കാഴ്ചപ്പാടിൽ നിന്നു തന്നെയാണ് ഈ പദത്തിന്റെ അർത്ഥത്തെ" അല്ലാഹുവിനു നന്ദി “എന്ന് പറയുന്നതിൽ ഒതുക്കിയത്. എന്നാൽ ഒരു വസ്തുവിന്റെ ഗുണം മുഴുവനായും നമുക്കു അനുകൂലമായി ഉപയോഗിക്കുക എന്നാണ് ഇതുകൊണ്ടു ഉദ്ദേശിക്കുന്നത് എന്ന് നാം അറിയണം.ഒന്നുകൂടി വ്യക്തമായി പറഞ്ഞാൽ നാം ഒരു ടവ്വൽ ഒരാൾക്ക് സമ്മാനമായി നൽകി എന്ന് വിചാരിക്കുക.അതു കൊടുത്ത സമയത്തും കാണുമ്പോഴൊക്കെയും നന്ദി വാക്ക് പറയുകയും പിന്നീട് നാം കുറച്ച ദിവസം കഴിഞ്ഞ് അയാളെ സന്ദർശിച്ചപ്പോൾ അതു തുടച്ചു തുണിയിായി ഉപയോഗിക്കുന്നതായി നാം കാണുകയും ചെയ്താൽ എങ്ങിനെയുണ്ടാവും? ഇതിനു വിപരീതമെന്നോണം മറ്റൊരാൾക്ക് നാം ഇതേപോലെ ഒരു കർച്ചീഫ്

സമ്മാനിക്കുകയും അത് കൊടുത്തവേളയിൽ ഒരു നന്ദിവാക്ക് പറയുകയും പിന്നീട് നാം അയാളെ കാണുമ്പോഴെല്ലാം അയാളുടെ പോക്കറ്റിൽ അത് വൃത്തിയിലും നന്നായി ഉപയോഗിക്കുന്നതായും കാണുകയും കാണുന്നു.അപ്പോൾ നാം നൽകിയ സമ്മാനത്തെ ഏറ്റവും നന്നായി ഉപയോഗിച്ചവൻ ആരാണെന്നു നമുക്കു മനസ്സിലാക്കാമല്ലോ?

അപ്പോൾ ശുക്ർ എന്ന പദത്തിന്റെ അർത്ഥം തനിക്കു കിട്ടിയ വസ്തുവായാലും ആത്മീയമായ അറിവായാലും അത് നന്നായി ഉപയോഗിക്കുക എന്നതാണ്. അതുപോലെ അല്ലാഹുവിനു നന്ദി കാണിക്കുക എന്നു പറഞ്ഞാൽ അവൻ നമുക്കു നൽകിയ കാര്യങ്ങളെ നന്നായി ഉപയോഗിക്കുക അല്ലാതെ അതു നശിപ്പിക്കുകയും മലിനമാക്കുകയും ചെയ്തിട്ടു ഇടക്കിടെ അവനെ അന്വേഷിച്ചുപോയി ഒരു നന്ദി പറഞ്ഞു പോരലല്ല.മുകളിൽ നാം പറഞ്ഞ അൽ-മാഇദയിലെ ആയത്തുകൾ ഒന്നു പരിശോധിച്ചാൽ അവന്റെ ദാനങ്ങളെയും അനുഗ്രഹങ്ങളെയും നമുക്കു അനുകൂലമായി എങ്ങിനെയാണ് ഉപയോഗിക്കേണ്ടത് എന്നു നമുക്കു പഠിപ്പിച്ചു തരുന്നതായി മനസ്സിലാക്കാം.

- 1) ഒന്നാമത്തെ അവസ്ഥ ദൈവിക കൽപനകളെക്കുറിച്ചുള്ള പൂർണ്ണമായ അറിവ്.അപ്പോൾ അവൻ അത് സ്ഥാപിക്കാൻ പ്രവർത്തിക്കണം.ഇതാണ് " **إِذْ آتَيْنَا آلَ إِبْرَاهِيمَ الْكِتَابَ** " " ഇദാ ഖുത്തും ഇലാ അ-സ്സലാത്തി " എന്ന വാക്കുകളിലൂടെ സൂചിപ്പിക്കുന്നത്.ദൈവിക നിയമങ്ങളുടെ പരമാധികാരത്തെ നീ സ്ഥാപിക്കാൻ ഒരുങ്ങിയാൽ.
- 2) രണ്ടാമത്തെ അവസ്ഥ ദൈവിക കൽപനകളെക്കുറിച്ചുള്ള അജ്ഞതയും ദൈവികമാർഗ്ഗ നിർദ്ദേശത്തുക്കുറിച്ചുള്ള സംസൂർണ്ണമായ പരിചയമില്ലായ്മയും. അതിനെക്കുറിച്ചാണ് " **وَإِنْ كُنْتُمْ حُبًّا** " വ ഇൻ കുൻതും ജൂനുബൻ" എന്നു പറഞ്ഞത്.
- 3) മൂന്നാമത്തെ അവസ്ഥ ഒരു മനുഷ്യന് ദൈവിക കൽപനകളെക്കുറിച്ചുള്ള ജ്ഞാനം സ്വന്തമാക്കിയിട്ടില്ല.പക്ഷെ ദൈവിക മാർഗ്ഗ നിർദ്ദേശങ്ങൾ അയാളുടെ പ്രശ്നപരിഹാരങ്ങളിലും ,കർമ്മങ്ങളിലും വന്നുചേരുന്നു.പക്ഷെ അയാൾ പല തരത്തിലുള്ള കുറവുകൾ നേരിടേണ്ടിവരുന്നു,അല്ലെങ്കിൽ മറ്റു വല്ല കൽപനകളെയും നിലവിൽ പിന്തുടരുന്നു,അല്ലെങ്കിൽ ബുദ്ധിപരമായി താഴ്ന്ന നിലവാരത്തിലുള്ള പഠനങ്ങളെ ഉള്ളൂ,അതുമല്ലെങ്കിൽ ചില മാനസികമായ ചാപല്യങ്ങളാൽ ശിക്ഷ അനുഭവിച്ചുകൊണ്ടിരിക്കുകയാണ്. പക്ഷെ ഈ പറഞ്ഞ അവസ്ഥയിലുള്ളവർക്കൊന്നും തന്നെ ദൈവിക കൽപനകളുടെ സത്ത പൂർണ്ണമായും ഉൾക്കൊള്ളാനും മനസ്സിലാക്കാനും കഴിഞ്ഞിട്ടില്ല

അൽ-മാഇദ ആറാം വചനത്തിൽ എല്ലാവർക്കുമുള്ള മാർഗ്ഗ നിർദ്ദേശങ്ങളായി പ

റയുന്ന പ്രവർത്തനങ്ങളാണ്. എല്ലാ ഓരോരുത്തർക്കും, എല്ലാ നിലവാരത്തിലുള്ള വിദ്യാഭ്യാസമുള്ളവർക്കും. ഈ വചനത്തിന്റെ മുമ്പുള്ള വചനങ്ങളിൽ മുമ്പു നാം വിശദീകരിച്ച സൂറത്തുന്ന്നിസാഇലെ43 ൾം വചനത്തിന്റെ തുടർച്ചയാണ്. ഈ രണ്ടുസ്ഥലങ്ങളിലും **سَمِعْنَا وَأَطَعْنَا** (ഞങ്ങൾ കേട്ടു, ഞങ്ങൾ അനുസരിച്ചു) എന്നു പറയുന്നത് നമസ്കാരത്തെയല്ല മറിച്ച് ദൈവിക കൽപനകളെക്കുറിച്ചാണെന്നുള്ളത് വ്യക്തമായി കാണാൻ കഴിയും. അവിടെ ജൂദരുടെ സ്വഭാവം എടുത്തു പറയുന്നുണ്ടെങ്കിലും അതേ കാര്യം തന്നെ വ്യത്യസ്ത ശൈലിയിൽ ഇവിടെയും അവതരിപ്പിക്കുന്നത്.

നാം ഇപ്പോൾ ചർച്ച ചെയ്തുകൊണ്ടിരിക്കുന്ന സൂറത്ത് അൽ-മാഇദയിലെ വചനങ്ങൾ അവസാനിക്കുന്നത് ഇപ്രകാരമാണ്.

وَلِيْتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ

“വലിയതിമ്മ നിഅമതഹു അലൈക്കും ലഅല്ലക്കും തശ്കൂറുൻ “

“ദൈവത്തിന്റെ അനുഗ്രഹങ്ങൾ നിങ്ങൾക്കു പൂർത്തിയാക്കുന്നതിനു വേണ്ടിയും നല്ല വഴിയിലൂടെ അതിന്റെ ഉപകാരം ലഭിക്കാൻ വേണ്ടിയും”

ഇവിടെ മുമ്പു സൂറത്തു അ-ന്നിസാഇലെ 43-47 ൾം വചനങ്ങളിൽ ജൂദരുടെ സ്വഭാവം വിവരിച്ചു കൊണ്ടു വിശ്വാസികളെ ഓർമ്മിപ്പിക്കുകയാണ് ചെയ്യുന്നത്. അതൊന്നു നോക്കൂ:-

وَادْكُرُوا لِلّٰهِ عَٰلِيكُمْ وَمِيْنَآقَهُ الَّذِي وَاْتَقَكُمْ بِهِ ۙ اِدْقُلْتُمْ سَمِعْنَا وَاَطَعْنَا

“വദ്കൂറു നിഅമതല്ലാഹി അലൈക്കും വമീസാഖഹുല്ലദീ വാസഖക്കും ബിഹി ഇദ് ഖുൽതും സമിഅനാ വഅത്വഅനാ “

“ദൈവം നിങ്ങൾക്ക് ചെയ്ത അനുഗ്രഹവും ഞങ്ങൾ കേൾക്കുകയും അനുസരിക്കുകയും ചെയ്തുവെന്നു(سَمِعْنَا وَاَطَعْنَا)നിങ്ങൾ പറഞ്ഞപ്പോൾ അവൻ നിങ്ങളോടു ചെയ്ത ഉടമ്പടിയും ഓർമ്മിക്കുകയും... “

ദൈവത്തിന്റെ കൽപനകൾ വിശ്വാസികൾ കേൾക്കുകയും അത് അപ്പടി അനുസരിക്കുകയും ചെയ്യുമ്പോഴാണ് അവന്റെ അനുഗ്രഹം ലഭിക്കുക. അല്ലാഹുവിന്റെ ഗ്രന്ഥം ശ്രദ്ധിക്കുകയും അതനുസരിച്ച് പ്രവർത്തിക്കുകയും ചെയ്യുമ്പോൾ മാത്രമാണ് അവന്റെ അനുഗ്രഹം ലഭിക്കുക. ഈ ഒരു ആശയമാണ് ൾം വചനത്തിൽ വിവരിക്കുന്നത്. ഈ ആശയം വിവരിച്ച ശേഷം അതിലേക്കുള്ള തെളിവിനായി “**لِيْتِمَّ نِعْمَتَهُ**” (അവന്റെ അനുഗ്രഹത്തിന്റെ പൂർണ്ണതക്കുവേണ്ടി) എന്നു പറയുകയും ചെയ്തു. ഈ ഒരു സാഹചര്യം തന്നെയാണ് സൂറത്തു അ-ന്നിസാഇൽ ജൂദരുടെ സ്വഭാവം വിവരിച്ചുകൊണ്ട് പറയുന്നത്.

يُخَرِّفُونَ الْكَلِمَ عَن مَّوَٰضِعِهِ

“യഹർ റിഹൂനൽ കലിമ അൻമവാളിഇഹി വയഖൂലൂന സമിഅനാ വഅസ്വയ്യാ “

“അവർ വാക്കുകൾ അതിന്റെ സ്ഥാനത്തു നിന്നു തെറ്റിക്കുകയും,പരിഹസിച്ചുകൊണ്ട് ഞങ്ങൾ കേൾക്കുകയും ധിക്കരിക്കുകയും”

എന്നാൽ സൂരത്ത് അല്-മാഇദയിൽ വിശ്വാസികളെ അഭിസംബോധന ചെയ്തുകൊണ്ട് പറയുന്നത് ജൂദരെപ്പോലെ ആകരുതെ എന്നാണ്.വിശ്വാസികൾ ദൈവിക മാർഗ്ഗ ദർശനം കേൾക്കുകയും എന്നിട്ട് അതിനെ നശിപ്പിക്കാനുള്ള പ്രവർത്തനം ഒരിക്കലും അവരിൽ നിന്നുണ്ടാകില്ലെന്നാണ് അല്ലാഹു പറയുന്നത്. മറിച്ച് അവ പ്രാവർത്തികമാക്കാൻ ആരംഭിക്കുകയും അങ്ങിനെ ദൈവിക അനുഗ്രഹം അവർക്ക് പൂർണ്ണമായും നൽകപ്പെടുകയും ചെയ്യുന്നതാണ് എന്നാണ് അല്ലാഹു വിവരിക്കുന്നത്.

ഖുർആൻ പഠിക്കുക! പിന്തുടരുക! അതിനെ സ്ഥാപിച്ചെടുക്കുക!!